

آج کل کے دانشور

توجیب: جناب فیض احمد شہابی صاحب

پچھلے دو سو سالوں میں دانشوروں کی ایک نئی کھوپ سا مئے آئی ہے، وہ نام نہاد مذہبی اجارہ داروں، وقائع نگاروں اور واعظوں کے روپ میں ظاہر ہوئے ہیں۔ والیٹر اور روسو کے عہد میں جولادین دانشور اٹھے، وہ اپنے فکری گھمنڈ میں سب سے سبقت لے گئے۔ منفی سوچ کے اس رجحان نے بعد میں خطرناک صورت حال پیدا کر دی۔ اندازہ خود لگا لیجیے کہ مشہور شاعر شیلے نے ۱۸۳۱ء میں شاعروں کے بارے میں کہا کہ یہ دُنیا کے "غیر منتخب قانون ساز" ہیں۔ دانشوروں اور روشن خیالوں کا طبقہ آج بھی اسی امانیت کا شکار ہے۔ نامور فلاسفر لیونل ٹرنلنگ نے صاف صاف لفظوں میں کہا ہے کہ موجودہ دور کی دانشوری مخصوص سیاسی غلبے سے پوری طرح ہم آہنگ ہے۔ دانشوروں کا طاقت میں سماجی ہونے کا رجحان تاریخ میں پہلی بار منتظر عام پر آیا ہے۔

انسانیت سے ہمدردی کا اظہار کرنے والے دو گروہ ہر مقام پر دیکھے جاسکتے ہیں۔ ایک گروہ ان لوگوں پر مشتمل ہے جو کسی نہ کسی انداز میں عملی طور پر انسانیت کی خدمت کرنا چاہتا ہے۔ دوسرے گروہ میں ایسے افراد ہیں جنہیں صرف اپنے نظریے سے غرض ہے۔ پہلے گروہ میں ایسے اہل سیاست شامل ہیں جو انتخابات کے معروف طریقوں سے عنان حکومت سنبھالتے ہیں۔ دوسرا گروہ ان دانشوروں ہے جو ہر وقت اقتدار کی حسرت لیے پھرتے ہیں۔ انہیں کسی مل جائے تو پھر اپنے نظریے کی صداقت جتانے کے لیے طاقت کا غلط استعمال کرنے سے نہیں چوکتے۔ وہ پورے معاشرے کو اپنے

نظریے کی تجربہ گاہ بنا دیتے ہیں۔ مخصوص طرز عمل کے باعث افراد کو نظر انداز کر دیا جاتا ہے۔ ان کی پسند و ناپسند پس پشت ڈال دی جاتی ہے۔ جب افراد اپنے حقوق کے لیے اٹھنے کی کوشش کرتے ہیں تو انہیں معاشرے کا دشمن کہہ کر خاموش کر دیا جاتا ہے۔ دانشور ڈبلیو ایچ آڈن کے نزدیک ناپسندیدہ عناصر کا صفایا ایک ناگزیر عمل ہے۔ وہ اسے "جبری قتل" کا نام دیتا ہے۔ لیکن کی اصطلاح میں اسے "طبقاتی دشمنوں کا خاتمہ" اور نازیوں کے الفاظ میں اسے "آخری حل" سے تعبیر کیا جاتا ہے۔

دانشوروں میں معاشرے کا "خدمت" کا سودا ساتا ہے تو وہ خود غرض اور خود پسند ہو جاتے ہیں۔ وہ ہر اس شخص سے نفرت کرتے ہیں جو ان کی طرز فکر میں ان کا ساتھ نہیں دے سکتا۔ دانشوروں کی عملی زندگی تضاد کا مجموعہ ہوتی ہے۔ ان کی کھوکھلی فکر کبھی برگ و بار نہیں لاتی۔ جب سے سیاسی نظریات میں لادینیت کا عنصر داخل ہوا ہے، فکر و عمل کے درمیان ایک وسیع خلیج حائل ہو گئی ہے۔ دانشور اپنے نظریات کا تازیانہ آزمانے کے لیے اور بھی بے تاب ہو گئے ہیں۔ اصل میں انسانیت کے یہ خادم ایسے چابک دست استحصالی ہیں جو اپنے نظریات اپنی ذات پر نافذ نہیں کرتے۔ اینگلو سیکسن شاعر شیلے کی زندگی پر نگاہ ڈالیے۔ وہ اپنی شاعری میں معاشرے کے دکھوں کا رونا روتا ہے۔ مظلوم کو دیکھ کر کلبلا اٹھتا ہے، لیکن نجی زندگی میں اس کا دل رحم و شفقت سے قطعی عاری نظر آتا ہے۔ شیلے کی روشن مشعل نے سب سے پہلے اپنے گھر کا سکون خاکستر کیا۔ اس کی بدسلوکی اور بے وفائی سے تنگ آ کر اس کی پہلی بیوی ہیریٹ اور محبوبہ فے کا ڈون نے خود کشی کر لی۔ شیلے کے خطوط سے ظاہر ہوتا ہے کہ وہ اپنی پہلی بیوی سے کس حد تک اکتا چکا تھا۔ اس نے ایک اور لڑکی میری سے شادی کی لیکن اسے سکون کی دولت پھر بھی نہ مل سکی۔ میری بعد میں نہاتے ہوئے پراسرار طور پر ڈوب کر ہلاک ہو گئی۔ انگلینڈ سے باہر نیپلز میں وہ اپنی ایک ناجائز لڑکی چھوڑ آیا تھا۔ جہاں وہ کس پرسی کی حالت میں دم توڑ گئی۔ شیلے کا ایک لڑکا انگلینڈ کی مقامی عدالت میں محافظ کے عہدے پر فائز تھا۔ لیکن باپ نے اس سے ملنا کبھی گوارا نہیں کیا۔ شیلے نے ایک اسکول کی استانی المزمینہ ہیکرز سے محبت کی بیٹگیں بڑھائیں اور پھر اس کی عزت ٹوٹ کر اس کی زندگی تباہ کر دی۔ اس نے مذکورہ استانی سے ایک بار نٹو پونڈ ادھار لیے اور پھر کبھی واپس نہ کیے۔ شیلے اپنے نوکر وں سے نہایت ہتک آمیز

طریقے سے پیش آتا۔ چند خوش قسمت اس سے اپنا معاوضہ وصول کرنے میں کامیاب ہوتے۔ شییلے نے اپنے کیے پر کبھی اظہارِ ندامت نہیں کیا۔ اُلٹا وہ اپنے کارناموں پر فخر محسوس کرتا تھا۔ ایک بار اس کے ایک دوست نے اس کی بے وفائی کا ذکر کرتے ہوئے کہا کہ اسے اپنی بیوی کو نظر انداز کر کے دوسری عورتوں کے پیچھے نہیں مھاگنا چاہیے۔ شییلے نے جواب دیا "دوستی نبھانا میرا حق ہے میں انسانیت، راستی اور دیانت کا پرستار ہوں۔"

شییلے نے جو کارنامے انجام دیئے ان سے ان کی دورِ رخى کا اندازہ لگانا کچھ مشکل نہیں۔

اشتراکی دانشور کارل مارکس کی ابتدائی تحریریں منظرِ عام پر آئیں تو پتہ چلا کہ وہ جبر و تشدد اور قتل و غارت کے ذریعے معاشرے کی چھانٹی چاہتا ہے۔ اس کے باپ نے اُسے خط لکھا "تمہاری تحریریں ہلاکت خیز ہیں۔ محسوس ہوتا ہے کہ تمہارے دل میں خود غرضی کے سوا کچھ نہیں۔" مارکس کی ماں اُسے عاقبت ناندیش کہہ کر پکارتی۔ وہ اپنے بیٹے کے بار بار کے تقاضوں سے تنگ تھی، اس کے باوجود مارکس کے پاس روپے پیسے کی کمی کبھی نہ رہی۔ وہ کہیں نہ کہیں سے اپنی جیب بھری رکھتا۔ کم از کم دو خدمت گار تو ہر وقت اس کے پاس موجود رہتے۔ وہ اپنے نجی انتظام کو خالص پرتاری حیثیت کا نام دیتا۔ مارکس کی تین بیٹیاں تھیں۔ انہیں پیانو بجانے کے علاوہ کوئی تعلیم نہ دلوائی۔ مارکس کو ایک بار رقم کی ضرورت پڑی تو اس نے بیوی کے کپڑے اور چاندی کے زیور تک بیچ کھائے۔ وہ اخلاقی طور پر ایک پست کردار شخص تھا۔ گھر کی ایک نوکرانی سے اس کے ناجائز تعلقات تھے۔ بعد میں اس کے دل لڑکا پیدا ہوا تو اس نے خفت مٹانے کے لیے اُسے اپنے ایک دوست فریڈرک اینجلز کے حوالے کر دیا۔ مارکس کی بیٹی ایلنور نے ایک بار باپ کو خط لکھا "حیرت کی بات ہے کہ آپ نے حقائق کا سامنا کبھی نہیں کیا آپ نے دل بھانے والے تصورات تو پیش کیے۔ مگر ان پر خود عمل کرنے میں ناکام رہے۔ کیا یہ کموںوں سے انحراف نہیں ہے؟" دل برداشتہ ایلنور نے بعد میں خود کشی کر لی۔

مارکس کو افراد کی خوشیوں یا اداسیوں سے کوئی سروکار نہ تھا۔ اسے اس سے کوئی غرض نہ تھی کہ عام انسان کے تقاضے کیا ہیں۔ اور وہ کسی پہلو سے سوچتا ہے۔ مارکس نے کبھی کسی پر ورتاری سے مل کر دریافت نہیں کیا کہ اس کے حقیقی مسائل کیا ہیں اور انہیں کیسے حل کیا جاسکتا ہے۔

محنت کشوں کے اس درد مند نے زندگی میں کسی فیکٹری کے اندر قدم تک نہ رکھا۔ ایک بار اینجلز نے اسے ایک فیکٹری میں لے جانے کی پیش کش کی، جو اس نے ٹھکرا دی۔ اس کے برعکس مارکس کی اپنے سرمایہ دار چچا سے اکثر ملاقات رہتی تھی جو ٹولینڈ میں مقیم تھا۔

اسی طرح لینن کی زندگی پر نگاہ ڈالیے۔ سوویت یونین کا آمر مطلق بننے سے پہلے اس نے بھی کسی فیکٹری کا منہ نہیں دیکھا تھا۔ وہ ایک کتابی سوشلسٹ (LIBRARY SOCIALIST) تھا۔ مزدوروں یا کسانوں سے اس نے کبھی حقیقی تعلقات پیدا نہیں کیے تھے۔ لینن کے بعد زمام اقتدار اسٹالن کے ہاتھ آئی۔ اس خونخوار نے اشتراکیت کے نام پر جو تباہی مچائی، وہ محتاج بیان نہیں۔ مغربی معاشرے میں ذہنی لگاؤ پیدا کرنے میں سگنڈ فرائیڈ کا بڑا ہتھ تھا۔ مارکس اور دوسرے اشتراکی اس کے نظریات سے کافی متاثر تھے۔ علم النفس کی انوکھی تشریح کرنے والا فرائیڈ تحکمانہ طور طریقے سے زندگی بسر کرنے کا قائل تھا۔ گھر میں اس کی بیوی کی حیثیت خادمہ جیسی تھی۔ وہ اپنے نظریات کے بارے میں بحث مباحثے سے کتراتا تھا۔ ایڈلر اور جونگ جیسے ماہر نفسیات ابتدا میں فرائیڈ کے خاص چیلے تھے۔ انہوں نے بعد میں فرائیڈ کے نظریات سے اختلاف کیا اور اس کے حلقہ فکر سے باہر آ گئے۔ فرائیڈ ان کے گلنے سے اتنا برہم ہوا کہ انہیں دنیا بھر کی گالیاں دے ڈالیں۔ دغا باز، بدعتی، پاگل اور سجانے کیا کچھ کہا۔ یہ بات بالکل صحیح ہے کہ نام نہاد ترقی پسند دانشور صبر و تحمل سے قطعی عاری ہوتے ہیں۔ ہر وہ شخص جو ان سے اتفاق نہیں کرتا، ان کی نگاہ میں قابل نفرت ٹھہرتا ہے۔

دانشوروں کے اشتراک ہونے کی کئی وجوہ ہیں۔ خاص وجہ وہ لالچ ہے جو خواہشات و مفادات کی تکمیل چاہتا ہے۔ ہوائے نفس کے لیے طاقت کو ہاتھ میں لینے کا جنوں ہلاکت خیز نتائج پیدا کرتا ہے۔ یہ وہ جرم ہے جسے انسانیت معاف نہیں کر سکتی۔ دانشور بائیں بازو میں شمولیت اختیار کرتے ہیں۔ کیونکہ اسی پلیٹ فارم پر انہیں اپنے عزائم پورے ہوتے نظر آتے ہیں۔ سرمایہ دارانہ نظام آہستہ آہستہ آگے بڑھتا ہے۔ جب کہ اشتراکیت اپنی پوری قدرت سے معاشرے پر حملہ آور ہوتی ہے۔ دانشور اس میں ہر اول دستے کا کردار ادا کرتے ہیں۔ اب وہ زمانہ نہیں رہا کہ یہ ٹولہ فرائیڈ یا مارکس کی طرح قلم سنبھالے مجرد فکر میں گم ہو۔ اب وہ کھلم کھلا تشدد کا

پیارک ہے۔ اس کی ہمدردیاں مظلوموں کے بچائے آمروں اور جابروں کے ساتھ ہیں۔ وہ اسٹالن، ماؤزے تنگ، کاسترو اور ہو چی منہ کا شاخوآن ہے، جنہوں نے خود کو اشتراکیت کی گدی پر بیٹھانے کے لیے لاکھوں انسان بھینٹ چڑھا دیئے۔ ماؤزے تنگ کے عہد میں تیس لاکھ انسانوں کا خون بہا۔ ایک دفعہ نیوٹیلین میں چین کے اسی آمر مطلق کی ہلاکت خیز یوں کے بارے میں روداد چھپی۔ چند دن بعد اخبار کے ایڈیٹر کو معروف دانشور لیو تارڈولف کی طرف سے خط ملا۔ تحریر تھا۔

”کیا ایڈیٹر صاحب اپنے پڑھنے والوں کو بتا سکتے ہیں کہ اس انقلاب کے لیے زیادہ

سے زیادہ کتنے لوگوں کو ہلاک کرنا ضروری تھا؟“

موجودہ دور میں ہر خود تیزی کے پیچھے کسی نہ کسی دانشور کا ہاتھ نظر آتا ہے۔ وہ چیکا اور کے جی بی جیسی آفت انگیز تنظیموں کے مداح ہیں۔ ایک زمانے میں وہ نازیوں کے پرستار تھے۔ اب وہ قاتل اشتراکی خرابیوں کے موید ہیں۔ ۱۹۷۰ء کے عشرے میں ان کے انقلابیوں نے کمپوچیا کی ایک تہائی آبادی تہ تیغ کر دی۔ اس وقت جین پال سارتر اور مارکس کی ذریت لاشوں پر انقلابی ترانے گا رہی تھی۔ اشتراکی آمریت اور تخریب کاری کی راہ ہموار کرنے کے لیے دانشور آگے نظر آتے ہیں۔ وہ ایسے خوشخوار ہیں جن کی نگاہ میں انسانی زندگی کی کوئی اہمیت نہیں۔ وہ سمجھتے ہیں کہ انسان روڑے پتھر ہیں، جنہیں اشتراکیت کی دیوار میں چٹنا جا سکتا ہے۔

اشتراکیت، دنیا کے لیے خطرے کی سب سے بڑی علامت ہے۔ ”دانشوروں“ سے خبردار رہیے۔ ان کی کمیٹیوں، مشاورتی جلسوں اور حلقوں سے خود کو دور رکھیے۔ ان کا ہر اجتماع کوئی نہ کوئی بحران پیدا کرنے کے لیے ہوتا ہے۔ وہ نامعقول طریقوں سے لوگوں کو تشدد اور لاقانونیت پر ابھارتے ہیں۔ یاد رکھیے کہ نام نہاد نظریات سے انسانی جانیں زیادہ قیمتی ہیں۔

پال جانسن۔ بشکریہ ”دی ایٹن وال سٹریٹ جرنل“